



Kunsill Lokali Hal Balzan
153 Triq il-Kbira
Hal Balzan

MINUTI

Laqgħa tal-Kunsill Lokali Hal Balzan

Laqgħa Nru. 24

Data: 25 ta' Lulju 2016

Hin: 4.30pm

Post: Fis-Sala tal-Kunsill, 153 Triq il-Kbira, Hal Balzan

Preżenti:	<i>Dr. Ian Spiteri – Andre Grech – Desmond Zammit Marmara – Daniel Muscat- Joe Galea- Mark Mallia-</i>	<i>Sindku Viċi Sindku Kunsillier Kunsillier Kunsillier Agent Segretarju Eżekuttiv</i>
-----------	--	---

Skuzati:

Assenti:

AGENDA

1. Qari u Approvazzjoni tal-Minuti;
2. Punti mqajjma mill-Minuti;
3. Komunikazzjoni mis-Sindku;
4. Korrispondenza;
5. Rapport Finanzjarju għat-tlett xhur minn April sa Ġunju
6. Komunikazzjoni tal-Kunsilliera
7. Approvazzjoni ta' Pagamenti
8. Aġġornament.

1 Qari u approvazzjoni ta' Minuti

- 1.1. Fuq il-mejda tal-Kunsill tqegħdu l-minuti tat-Tnejn u Ghoxrin u Tlieta u Ghoxrin Laqgħa. Kopja tal-minuti nghatat lil kull kunsillier qabel il-laqgħa.
- 1.2. Is-Sindku saqsa jekk hemmx xi korrezzjoni tal-minuti. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2 Punt maqjma mill-Minuti

- 2.1. Ma kien hemm ebda punti maqjma.

3. Komunikazzjoni tas-Sindku

- 3.1. Is-Sindku Dr. Ian Spiteri infurma lill-Kunsill li l-permess tal-MEPA għal post il-ġdid tal-Kunsill ġie approvat. Ix-xogħlijiet ser jibdew minnufih u għandu jikkuntattja lil dawk li kienu tefgħu l-kwotazzjonijiet għal xogħol strutturali li hemm bżonn isir.
- 3.2. Is-Sindku Dr. Ian Spiteri qal li avvicinawh xi nies u nformawh li xi hadd qed jivvelena l-hamiem għaliex instabu xi hamiem mejta fil-pjazza kif ukoll fi Triq Il-Kbira. Il-Kunsill talab lis-Segretarju biex jinforma lill-pulizija b'dan l-aġir.
- 3.3. Is-Sindku Dr. Ian Spiteri tkellem fuq il-public private partnership biex il-latrini pubbliċi jgħaddu f'idejn il-privat. Il-Kunsill qed jintalab biex jagħti l-approvazzjoni tiegħu. Il-Kunsill b'mod unanimu talab lis-Segretarju biex jikteb lura u jinfurmahom li qabel ma jingħata rapport dettaljat dwar in-nefqa kapitali, running costs inkluż id-dawl u l-ilma kif ukoll it-tariffa li ser tintalab lin-nies, il-Kunsill mhu ser jiffirma ebda ftehim.
- 3.4. Is-Sindku Dr. Ian Spiteri ressaq talba fuq problema ta' xi tappiera li tinsab quddiem 44, Triq it-Tlett Knejjes. Il-Kunsillier Joe Galea ser jara x'inhil-problema.
- 3.5. Is-Sindku Dr. Ian Spiteri ressaq talba tal-iskola primarja ta' San Alwigi biex Triq San Frangisk waqt il-hinijiet ta' l-iskola tingħalaq bejn is-1.30pm u 2.30pm flok mis-1pm sas-2pm. Il-Kunsill approva u ser tintbagħat talba ma' Transport Malta.
- 3.6. Is-Sindku Dr. Ian Spiteri poġġa ittra fuq il-mejda tal-kamra mingħand is-sinjura Borg Olivier ta' Triq Il-Kbira minhabba li l-karozzi qed jimbarraw **l-aċċess għat-triq tagħha**. Huwa infurma lill-Kunsill li saret kaxxa safra quddiem ir-residenza tagħha biex jiġi evitat milli jiġri dan.
- 3.7. Is-Sindku Dr. Ian Spiteri fid-dawl tal-fatt li bħala Kunsill ġejna nformati minn Transport Malta li qed tingħata estenzjoni fuq il-1 meter double yellow line lill-avukat Dr. R. Farrugia mingħajr ma kien nformat lill-Kunsill, huwa kellu laqgħa mad-Direttur tal-

Kunsilli Lokali, s-Sur Adrian Mifsud u nfurmah b'dawn l-abbużi li qed isiru minn Transport Malta. Sadanittant huwa talab lis-Segretarju biex niktbu lill-Transport Malta biex jitnehhew il-kaxxi sofor li jinsabu faċċata ta' xi residenzi u dawn isiru parking bays għal kulhadd.

4. Korrispondenza u Ilmenti

- 4.1** Ittra Nru **5948**: Ittra minghand l-Awtorita' tad- Djar fejn qed jintalab lill-Kunsill meta ser johroġ mill-fond minn fejn qed jopera bħalissa. Is-Sindku qal li tkellem magħhom u nfurmahom li sa l-aħħar ta' Diċembru, il-post ser jiġi battal.
- 4.2** Ittra Nru. **5852**: Cirkulari Nru 11/2016-DLG: Espressjoni ta' Interess għall-Impjiegi ta' Persuni b'Diżabilta'
- 4.3** Ittra Nru **5864**: Email minghand G. Camilleri fuq ir-risposta li tawh il-MEPA biex titneħha s-siġra li tinsab fi Triq Il-Kbira quddiem blokka ġdida fejn infurmawh li deciżjoni trid tittiehed mill-Kunsill. Il-Kunsill b'mod unanimu ma approvax din it-talba.
- 4.4** **Ilment Nru 201600013**: Ilment li l-pjanti li jinsabu mxerrda ma' l-inhawi tal-pjazza mhux qed jiġu msaqqija. Il-Kunsillier Joe Galea infurma li kellem lil din il-persuna u ttiehdet azzjoni.
- 4.5** Dwar l-ilmenti u l-korrispondenza l-oħra li rċieva l-kunsill f'dan il-perjodu, il-Kunsill gie infurmat illi dawn ġew ikkunsidrati u li tkun ittiehdet azzjoni min naħa tal-Kunsill sabiex tinstab soluzzjoni u jitneħha kull inkonvenjent għas-sodisfazzjon ta' kull min ipprezenta l-ilment.

5. Rapport Finanzjarju għat-tlett xhur minn April sa Ġunju 2016

- 5.1** Is-Segretarju Eżekuttiv qiegħed fuq il-mejda tal-Kunsill ir-rapport finanzjarju għat-tlett xhur minn April sa Ġunju (mehmuż). Is-SE ta xi spjegazzjoni u wieġeb xi mistoqsijiet tal-Kunsilliera.
- 5.2** Ir-rapporti finanzjarji kienu proposti għall-approvazzjoni mill-Kunsillier Joe Galea li kien issekondat mill-Kunsillier Desmond Zammit Marmara. Ir-Rapport gie approvat unaniment u gie ffirmat mis-Sindku u mis-Segretarju Eżekuttiv biex juri li huwa dokument korrett.

6. Komunikazzjoni mill-Kunsillier

- 6.1** Il-Kunsillier Desmond Zammit Marmara tkellem fuq ir-restawr tan-niċċa li tinsab fi Triq It-Tlett Knejjes u fiex waslet l- applikazzjoni. Prezenti kien hemm is-sid tad-dar privata fejn hemm in-niċċa.

- 6.1.1** Il-Kunsillier Daniel Muscat qal li għar-raġuni li s-sid tad-dar diġa' għamel xi xogħolijiet ta' restawr ma jafx kemm wiehed jista' japplika għal din l-iskema, pero' huwa talab l-isid jipproduci riċevuti tal-ispejjez li saru s'issa u wiehed jara x'jista' jsir.
- 6.2** Il-Kunsillier Desmond Zammit Marmara ressaq ilment fejn qed isiru xi xogħolijiet ta' kostruzzjoni li qed isir fil-kantuniera ta' bejn Triq l-Imdina u Triq San Franġisk, għaddej t minn hemm il-Ħadd, 7 ta' Awwissu u l-Ħadd, 14 ta' Awwissu u fiż-żewġ okkazjonijiet kien qed isir ix-xogħol f'wiċċ kulhadd il-Ħadd filgħodu.
- 6.2.1** Ser jiġu infurmati l-pulizija biex jinforza l-liġi li tistipola li xogħolijiet ta' kostruzzjoni ma jistgħux isiru nhar ta' Ħadd u Festi Pubbliċi.
- 6.3** Il-Kunsillier Desmond Zammit Marmara lmentat li l-Erbgha, 17 ta' Awwissu, Triq il-Paguni kienet magħluqa fid-disgħa ta' filgħodu waqt li xi haddiema kienu qed itellgħu l-affarijiet f'xi bini. Huwa staqsa jekk hariġx xi permess mill-Kunsill u jekk le għandu jsir aktar infurzar.
- 6.3.1** Is-Segretarju wieġeb li ma hareġ ebda permess.
- 6.4.** Il-Kunsillier Desmond Zammit Marmara ġibed l-attenzjoni tal-Kunsill fuq skip kbir li hemm fi Vjal De Paule fejn dan ilu hemm mhux hażin.
- 6.5.** Il-Kunsillier Joe Galea infurma lill-Kunsill li daħal rapport fuq rimi ta' skart madwar il-bring in site f'Wesgħa Profs. Aquilina. Huwa qal li kellem lil persuna li għamel dan irreat u għal din id-darba biss wissieh.
- 6.6** Il-Kunsillier Joe Galea infurma lill-Kunsill li kellhom isiru xi xogħolijiet urgenti u nbidlu il-bozoz fuq il-lampi li jinsabu fil-playing-field għax kienu mingħajr dawl. Dawn ix-xogħolijiet swew lill-Kunsill € 717.
- 6.7** Il-Kunsillier Joe Galea talab lill-Kunsill li għal laqgħa li jmiss tidhol fl-aġenda l-laqgħa li kellu s-sottokomitat tiegħu rigward il-problema tal-ħamiem ġewwa r-raħal fejn ingħataw xi suggerimenti u jixtieq li dawn jiġu diskussi.
- 6.8** Il-Kunsillier Joe Galea infurma lill-Kunsill li hemm bżonn isir it-tindif tal-culverts li jinsabu f'Wied Ħal Balzan qabel ma tibda l-ewwel xita tal-istagun. Il-Kunsill approva u ser jingabru xi kwotazzjonijiet għal dan ix-xogħol.
- 6.9** Il-Viċi Sindku Andre Grech tkellem fuq il-laqgħa li kellu mal-Perit A. Bezzina rigward il-proġett li għandu f'moħħu l-Kunsill fuq it-tkomplija tat-tisbieħ tat-toroq madwar il-pjazza fejn dan il-proġett ser jinqasam f'diversi fazijiet.
- 6.10** Il-Viċi Sindku Andre Grech infurma lill-Kunsill li ser jitlob għal-laqgħa mal-Ministeru tax-Xogħolijiet u Trasport biex tiġi diskussa t-talba li qed issir mill-Ministeru biex jiżdiedu l-culverts fil-pjazza. Dan għar-raġuni li **minhabba** li l-pjazza għandha garanzija ta' 5 snin peress li hija marbuta mal-ERDF 205.
- 6.11** Il-Viċi Sindku Andre Grech ressaq ilment fuq il-ħmieġ tal-ħamiem li qed ikun hemm kuljum fi Triq Sisner fejn għandu jsir aktar tindif. Il-Kunsill ha nota.

6.12 Il-Kunsillier Daniel Muscat infurma lill-Kunsill li ser ikun hemm bżonn ta' aktar studju fuq il- proposta ta' zebra crossing fi Triq Il-Kbira fejn Starlets.

7. Approvazzjoni tal-pagamenti

7.1 Fuq il-Mejda tal-Kunsill tqiegħdet l-iskeda ta' hlasijiet li ġgħib id-data tat-22 ta' Awwissu 2016 (mehmuża) li tammonta għas-somma ta' € 21,854.42. L-iskeda ta' hlasijiet kienet proposta għall-approvazzjoni mill-Kunsillier Daniel Muscat li kien issekondat mill-Viċi Sindku Andre' Grech. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsilliera biex juru li hija dokument korrett.

8. Aġġornament tal-Laqgħa

8.1 Il-Laqgħa giet aġġornata għal nhar it-Tnejn, 19 ta' Settembru 2016 fl-16.00pm

Dr. Ian Spiteri
Sindku

Mark Mallia
Segretarju Eżekuttiv

Data